



ಎಳೆಯರ ಅಂಗಳ



ಅದ್ಭುತ ಉಡುಗೊರೆ

ದೇಶ ತಿರುಗುತ್ತ ಸನ್ಯಾಸಿಯೊಬ್ಬ ಒಂದು ಹಳ್ಳಿಗೆ ಬಂದ. ಹಳ್ಳಿಯ ಸಾಹುಕಾರನ ಮನೆಯ ಬಳಿ ನಿಂತಾಗ ಸಾಹುಕಾರನು 'ನಿನಗೆ ಕೆಲಸ ಮಾಡಲು ಇಷ್ಟವಿಲ್ಲ, ಆದರೆ ಊಟ ಮಾತ್ರ ಬೇಕು. ನಿನ್ನಂಥವರಿಗೆ ನಾನು ಏನನ್ನೂ ಕೊಡುವುದಿಲ್ಲ. ತೊಲಗು ಇಲ್ಲಿಂದ' ಎಂದು ಬೈದು ಕಳಿಸಿದ. ಸನ್ಯಾಸಿಯು ಮಾತನಾಡದೆ ಮುಂದೆ ನಡೆದು ಹೋರಬಿ.

ಮುಂದೆ ಅವನಿಗೆ ಒಂದು ಗುಡಿಸಲು ಸಿಕ್ಕಿತು. ಅಲ್ಲಿದ್ದವನು ಒಬ್ಬ ಬಡ ರೈತ. ಸನ್ಯಾಸಿಯನ್ನು ಕಂಡ ತಕ್ಷಣ ಬಹಳ ಆದರದಿಂದ ಬರಮಾಡಿಕೊಂಡ. ತನ್ನ ಬಳಿ ಇದ್ದ ಆಹಾರವನ್ನು ಸನ್ಯಾಸಿಗೆ ಕೊಟ್ಟು ತಾನು ಉಪವಾಸ ಬಿದ್ದ. ಊಟದ ಬಳಿಕ ಸನ್ಯಾಸಿಯು 'ಇಂಥ ರುಚಿಕರವಾದ ಊಟವನ್ನು ನಾನು ಎಂದೂ ಮಾಡಿರಲಿಲ್ಲ' ಎನ್ನುತ್ತ ಒಂದು ಕೊಳಲನ್ನು ರೈತನಿಗೆ ಕೊಟ್ಟು 'ಈ ಕೊಳಲನ್ನು ನಿನ್ನ ಗದ್ದೆಯಲ್ಲಿ ನುಡಿಸಿದರೆ ಬೆಳೆ ಹೆಚ್ಚಾಗುತ್ತದೆ, ನಿನಗೆ ಒಳ್ಳೆಯದಾಗಲಿ' ಎಂದು ಹರಸಿ ಹೊರಟು ಹೋದ.

ರೈತನ ಬಳಿ ಬಿತ್ತಲು ಭತ್ತ ಇರಲಿಲ್ಲ. ಆದ್ದರಿಂದ ಅವನು ಹಳ್ಳಿಯ ಸಾಹುಕಾರನ ಬಳಿ ಹೋಗಿ ಒಂದು ಮೂಟೆ ಭತ್ತ ಎರವಲು ಕೇಳಿದ. ಅದಕ್ಕೆ ಸಾಹುಕಾರನು ಫಸಲಿನ ಹತ್ತರಲ್ಲಿ

ಒಂಬತ್ತು ಭಾಗ ತನಗೆ ಬರಬೇಕೆಂಬ ಷರತ್ತನ್ನು ವಿಧಿಸಿ ಭತ್ತವನ್ನು ಕೊಟ್ಟ. ಬಿತ್ತನೆ ಮಾಡುವ ಸಮಯ ಬಂತು. ರೈತನು ತನ್ನ ಚಿಕ್ಕ ಗದ್ದೆಯನ್ನು ಊಳಿ ಬೀಜವನ್ನು ಬಿತ್ತಿದ. ಪ್ರತಿದಿನ ಗದ್ದೆಯಲ್ಲಿ ಬೆಳಿಗ್ಗೆಯಿಂದ ಸಂಜೆಯವರೆಗೆ ಕೊಳಲನ್ನು ನುಡಿಸತೊಡಗಿದ. ಒಮ್ಮೆ ಸಾಹುಕಾರ ಅದೇ ದಾರಿಯಲ್ಲಿ ಹೋಗುತ್ತಿದ್ದಾಗ ಕೊಳಲು ನುಡಿಸುತ್ತಿದ್ದ ರೈತನನ್ನು ಕಂಡ. ಅವನ ಬಳಿ ಹೋಗಿ 'ಏನು ಮಾಡುತ್ತಿದ್ದಿ?' ಎಂದು ಪ್ರಶ್ನಿಸಿದ. ಅದಕ್ಕೆ ಪ್ರತಿಯಾಗಿ ರೈತನು ತಾನು ಕೊಳಲು ನುಡಿಸುತ್ತಿದ್ದೇನೆ ಎಂದು ಹೇಳಲು ಸಾಹುಕಾರನು 'ಕೊಳಲನ್ನು ನುಡಿಸುವುದರಿಂದ ಫಸಲು ಬೆಳೆಯುವುದಿಲ್ಲ' ಎಂದು ವ್ಯಂಗ್ಯವಾಗಿ ಹೇಳಿ ಹೋದ.

ಕೆಲವು ದಿನಗಳ ನಂತರ ಮತ್ತೆ ಆ ದಾರಿಯಿಂದ ನಡೆದುಕೊಂಡು ಹೋಗುತ್ತಿದ್ದಾಗ ಸಾಹುಕಾರನಿಗೆ ಆಶ್ಚರ್ಯ ಕಾದಿತ್ತು. ಬೇರೆ ಗದ್ದೆಗಳಿಗಿಂತ ರೈತನ ಗದ್ದೆಯಲ್ಲಿ ಫಸಲು ಚೆನ್ನಾಗಿ ಬಂದಿತ್ತು. ಅಲ್ಲೇ ಇದ್ದ ರೈತನನ್ನು ಸಾಹುಕಾರನು ವಿಚಾರಿಸಿದಾಗ ಅವನು ತನ್ನ ಕೊಳಲಿನ ಮಹಿಮೆಯನ್ನು ವರ್ಣಿಸಿದ. ಅದನ್ನು ಕೇಳಿದ ಸಾಹುಕಾರ ವಿನಯದಿಂದ ಕೊಳಲನ್ನು ಕೆಲವು ದಿನ ಎರವಲು ಕೊಡುವಂತೆ ಬೇಡಿಕೊಂಡ. ರೈತನು ಒಪ್ಪಿದ. ಸ್ವಲ್ಪ ದಿನಗಳ

ಬಳಿಕ ರೈತ ತನ್ನ ಗದ್ದೆಗೆ ಹೋದಾಗ ತನ್ನ ಫಸಲನ್ನು ಎತ್ತಿ ಗಾಡಿಯ ಮೇಲೆ ತುಂಬಿಸುತ್ತಿರುವುದನ್ನು ಕಂಡ. ಗಾಬರಿಯಿಂದ ಓಡಿ ಹೋಗಿ 'ಏನು ಮಾಡುತ್ತಿದ್ದೀರಿ? ನನ್ನ ಬೆಳೆಯನ್ನು ಎಲ್ಲಿಗೆ ಸಾಗಿಸುತ್ತಿದ್ದೀರಿ?' ಎಂದು ಕೇಳಿದ. ಗಾಡಿಯವನು ಸಾಹುಕಾರನ ಷರತ್ತನ್ನು ನೆನಪಿಸುತ್ತ 'ಹತ್ತರ ಒಂಬತ್ತು ಭಾಗ ಸಾಹುಕಾರನಿಗೆ ಸೇರಬೇಕಾದದ್ದು, ಉಳಿದದ್ದು ನಿನ್ನದು' ಎಂದು ಹೇಳಿ ಗಾಡಿ ಹೊಡೆದುಕೊಂಡು ಹೋದ. ತಾನು ಮತ್ತೊಮ್ಮೆ ಬಿತ್ತನೆ ಮಾಡಿದರಾಯಿತು ಎಂದುಕೊಂಡ ರೈತನು ತನ್ನ ಕೊಳಲನ್ನು ಮರಳಿ ಪಡೆಯಲು ಸಾಹುಕಾರನ ಬಳಿಗೆ ಹೋದ. ಸಾಹುಕಾರ ಕೊಳಲನ್ನು ಅವನಿಗೆ ತಂದು ಕೊಟ್ಟ.

ಅವನು ಮತ್ತೆ ತನ್ನ ಜಾಗದಲ್ಲಿ ಬಿತ್ತನೆ ಮಾಡಿ ಕೊಳಲು ನುಡಿಸತೊಡಗಿದ. ಆದರೆ ಅದರ ಧ್ವನಿ ಬೇರೆ ರೀತಿಯಾಗಿತ್ತು. ಸಾಹುಕಾರ ತಪ್ಪಾಗಿ ಬೇರೆ ಕೊಳಲು ಕೊಟ್ಟಿರಬೇಕೆಂದು ಯೋಚಿಸಿ ಪುನಃ ಅವನ ಬಳಿಗೆ ಹೋದ. ಆದರೆ ಸಾಹುಕಾರನು 'ನೀನು ನನಗೆ ಕೊಟ್ಟಿದ್ದ ಕೊಳಲೇ ಅದು. ನನ್ನನ್ನು ಮೋಸಗಾರ ಎನ್ನುವೆಯಾ? ಹೋಗಾಚಿ ಇಲ್ಲಿಗೆ ಬರಬೇಡ' ಎಂದು ಓಡಿಸಿದನು. ರೈತನು ದುಃಖದಿಂದ ಮರಳಿದ. ಅವನಿಗೆ ಏನು ಮಾಡುವುದೆಂದು ತಿಳಿಯಲಿಲ್ಲ. ತಮ್ಮ ಮನೆಯ ಕಡೆಗೆ ಹೋಗುವಾಗ ಅವನಿಗೆ ದಾರಿಯಲ್ಲಿ ಅದೇ ಸನ್ಯಾಸಿ ಸಿಕ್ಕಿದ. ರೈತನನ್ನು ನೋಡಿ ಸಂತೋಷವಾಗಿ